

## अंसल की लॉटरी में 1568 फ्लैट का आवंटन हुआ

अंसल एपीआई की हाईटेक टाउनशिप सुशांत गोल्फ सिटी में 1568 इ.डब्लू.एस. एवं एल.आई.जी. भवनों की लॉटरी 16 - दिसम्बर को हुई। सुबह 11 बजे से इंदिरा गाँधी प्रतिष्ठान के प्लूटो हॉल में इस लॉटरी के लिए उत्सुक आवेदकों की भीड़ सी लग गयी। 11:30 बजे लॉटरी का आरम्भ हुआ और आवेदकों को स्टेज पर बुलाकर उन के हाथों से ड्रा करवाया गया। लॉटरी की पूरी प्रक्रिया एल.डी.ए. के आला अधिकारी; श्री अशोकपाल, श्री एन.एन. सिंह और श्री अशोक सिंह; नगर निगम के अधिकारी; श्री अनूप बाजपाई और सु श्री रेणु; और अंसल से श्री अतुल सक्सेना और श्री राजेश राव; की देख रेख में हुई।

उत्तरप्रदेश सरकार की दुर्बल एवं अल्प आय वर्ग के लोगों को अपना घर दिलाने की स्कीम 'आसरा एवं भरोसा' के तहत, सुशांत गोल्फ सिटी में इ.डब्लू.एस. एवं एल.आई.जी. भवनों का निर्माण पूरे जोर से चल रहा है। इस स्कीम के तहत दुर्बल आय वर्ग के लिए 25 वर्ग मी. के भवन 3.90 लाख में और अल्प आय वर्ग के लिए 35 से 39.63 वर्ग मी. के भवन 8.40 से 9.51 लाख में उपलब्ध कराये जाएंगे। आवेदक की वार्षिक आय दुर्बल आय श्रेणी में 1 लाख और अल्प आय में 2 लाख से अधिक नहीं होनी चाहिए। पंजीकरण हेतु आवेदक को आवेदन पत्र खरीदकर, पूर्ण रूप से भरने एवं हस्तान्तरित करने के बाद, इ.डब्लू.एस. के लिए 10000/- और एल.आई.जी. के लिए 20000/- की पंजीकरण धन राशि को डिमांड ड्राफ्ट के जरिये आवेदन पत्र के साथ जमा करना होगा।

इ.डब्लू.एस. के लिए कुल 811 फ्लैट्स और एल.आई.जी. के लिए कुल 757 फ्लैट्स आवंटित किये गए हैं। इस तरह सुशांत गोल्फ सिटी में इ.डब्लू.एस. एवं एल.आई.जी. भवनों के लिए कुल 1568 फ्लैट्स का आवंटन हुआ।